

नवभारत



5

आदेश की नाफरमानी पर न्यायिक अधिकारी नपे



6

शिक्षक गढ़ते कल का भारत



7

देश में घटी एलपीजी की खपत



8

विशेष ने 21-अंडर 259 के स्कोर से जीता खिताब

भारत से कुछ नहीं छिपेगा

नवभारत न्यूज नेटवर्क श्रीहरिकोटा, 4 सितंबर. भारतीय अंतरिक्ष अनुसंधान संगठन ने महत्वपूर्ण मिशन को सफलतापूर्वक अंजाम दिया. सतीश धवन अंतरिक्ष केंद्र के दूसरे लॉन्च पैड से जीएसएलवी-एफ17 रॉकेट ने सुबह 2:55 बजे उड़ान भरी और करीब 2,367 किलोग्राम वजन की ईओएस-05 उपग्रह को निर्धारित कक्षा में पहुंचाया.

ईओएस-05 के साथ इसरो ने रचा नया इतिहास

इस प्रक्षेपण के साथ ही करीब आठ महीने के अंतराल के बाद इसरो की बड़ी लॉन्चिंग हुई. यह जीएसएलवी की 19वीं उड़ान भी है. ईओएस-05 को जीआईएसएटी-1ए के नाम से भी जाना जाता है. यह जियोसिंक्रोनास ऑर्बिट से पृथ्वी की इमेजिंग करने वाला उपग्रह है.

लगभग 36 हजार किलोमीटर की ऊंचाई से यह भारतीय उपमहाद्वीप की निगरानी करेगा. जिससे पाकिस्तान समेत कई देशों की गतिविधियों पर नजर रखी जा सकेगी. सामान्य रिमोट सेंसिंग उपग्रहों की तुलना में इसकी खासियत लगातार और कम अंतराल पर तस्वीरें उपलब्ध कराने की क्षमता है. ईओएस-05 पूरे भारतीय भूभाग की तस्वीर करीब हर 30 मिनट में उपलब्ध कर सकेगा. महत्वपूर्ण क्षेत्रों में इमेजिंग का अंतराल करीब पांच मिनट तक किया जा सकता है.

जीएसएलवी-एफ17 के साथ ईओएस-05 मिशन

मुख्य जानकारी	भू-समकालिक पृथ्वी निगरानी में भारत की स्थिति
1. 2,367 किलोग्राम ईओएस-05 उपग्रह का वजन	अमेरिका और चीन के बाद भारत
2. 2:55 बजे प्रक्षेपण का समय	भारत इस क्षमता वाले चुनिंदा देशों में शामिल
3. 19वीं उड़ान जीएसएलवी की 19वीं उड़ान	इस क्षमता वाले प्रमुख देश
4. 51.7 मीटर जीएसएलवी-एफ17 की उंचाई	अमेरिका GOES
5. 420.5 टन प्रक्षेपण के समय रॉकेट का वजन	चीन फेंगयुन-4
6. करीब 36,000 किमी भू-समकालिक कक्षा की उंचाई	भारत EOS-05
7. 30 मिनट पूरे भारत की तस्वीर दोबारा उपलब्ध कराने का अंतराल	जापान हिमावरी
8. 5 मिनट महत्वपूर्ण क्षेत्रों की तस्वीर लेने का संभावित अंतराल	दक्षिण कोरिया जिओ-कॉम्पस-2A
9. 700 मिलीमीटर उपग्रह में लगे टेलीस्कोप का अकार	यूरोप मेटियोसैट
10. 10 साल ईओएस-05 की अनुमानित डिजाइन अवधि	
11. 3 चरण जीएसएलवी-एफ17 की संरचना	
12. 4 स्टैप-ऑन मोटर रॉकेट में लगे अतिरिक्त बूस्टर	
लागत (परियोजना और मिशन)	
₹392 करोड़ जीआईएसएटी परियोजना की स्वीकृत लागत	₹450 करोड़ के आसपास ईओएस-05 मिशन की कुछ रिपोर्टों में अनुमानित कुल लागत
	₹83.62 करोड़ मार्च 2015 तक जीआईएसएटी परियोजना पर खर्च
	₹9.9 करोड़ मार्च 2012 तक परियोजना पर खर्च

एक नजर में

जाफर सादिक की जमानत पर ईडी को सुको से झटका नई दिल्ली. सुप्रीम कोर्ट ने तमिल फिल्म निर्माता जाफर सादिक को जमानत के खिलाफ ईडी की ओर से दाखिल याचिकाओं को खारिज कर दिया. यह मामला वित्तीय अनियमितताओं से जुड़ी जांच के तहत कार्यवाही से संबंधित है. कोर्ट ने स्पष्ट किया कि याचिकाओं को खारिज किए जाने का अर्थ यह नहीं होगा कि उसका आदेश भविष्य के मामलों में मिसाल के तौर पर इस्तेमाल किया जाए.

एफबीआई का वांटेड टग जालंधर में गिरफ्तार

जालंधर. अमेरिका की सरकारी खाद्य सहायता योजना स्लैप में वित्तीय धोखाधड़ी के मामले में वांछित मंजीत सिंह बेदी को जालंधर कमिश्नरेंट पुलिस ने गिरफ्तार किया है. अमेरिकी जांच एजेंसियों की तलाश में शामिल बेदी पर मार्च 2024 से जून 2025 के बीच धोखाधड़ी कर अमेरिकी सरकार को कम से कम 6 लाख डॉलर, यानी करीब 5.3 करोड़ रुपये का नुकसान पहुंचाने का आरोप है.

हमले में पाकिस्तानी सेना के 25 जवान मारे गए

इस्लामाबाद. पाकिस्तान के बलूचिस्तान प्रांत में गुरुवार को पाकिस्तानी सेना के एक काफिले को निशाना बनाए जाने का मामला सामने आया है. बलूचिस्तान लिबरेशन आर्मी ने हमले की जिम्मेदारी लेते हुए दावा किया है कि जियारत क्रॉस पर की गई कार्रवाई में पाकिस्तानी सेना के 25 जवान मारे गए. संगठन ने दो सैन्य वाहनों को नष्ट करने की बात भी कही है.

गुस्ताखी माफ




भोपाल का मास्टर प्लान तैयार, कभी भी घोषणा

वर्षों का लंबा इंतजार अब जल्द होगा खत्म

कन्हैया लोधी
भोपाल, 4 सितंबर. पिछले दो दशक से भी अधिक समय से इंतजार कर रहे राजधानीवासियों को बहुप्रतीक्षित मांग आखिरकार अब पूरी होने जा रही है.

नगरीय विकास एवं आवास विभाग ने भोपाल मास्टर प्लान के प्रारंभिक मसौदे को अंतिम रूप दे दिया है. मसौदा मुख्यमंत्री सचिवालय भेज दिया गया है. ऐसे



में अब भोपाल के मास्टर प्लान को लेकर कभी भी बड़ी घोषणा की जा सकती है और इसके प्रारंभिक प्रकाशन की तिथि तय की जा सकती है. मिले संकेतों के

मुताबिक यदि सब कुछ ठीक-ठाक रहा और कोई तकनीकी पेंच आड़े नहीं आया तो मुख्यमंत्री डॉ. मोहन यादव शनिवार को इस संबंध में बड़ी घोषणा कर सकते हैं. वे शनिवार को ही दुबई जाने वाले हैं.

यदि कोई पेंच आया तो फिर अगले सप्ताह दुबई से वापसी के बाद ऐलान करेंगे. इधर नगरीय विकास एवं आवास विभाग के अपर मुख्य सचिव संजय दुबे अब भी दिल्ली में ही हैं. बताया जा रहा

280 चुनाव लड़ 'धरतीपकड़' ने 97 की उम्र में छोड़ी धरती



इंदिरा से लेकर राजीव गांधी और वाजपेयी-आडवाणी तक के खिलाफ उतरे मैदान में

नवभारत न्यूज भागलपुर, 04 सितंबर. देश की चुनावी राजनीति में अपनी अलग पहचान बनाने वाले नागरमल बाजोरिया उर्फ 'धरतीपकड़' का 97 वर्ष की उम्र में निधन हो गया.

पटना के पीएमसीएच में इलाज के दौरान गुरुवार को उन्होंने अंतिम सांस ली. भागलपुर के बरारी घाट पर शुक्रवार को अंतिम संस्कार किया गया. बाजोरिया ने अपने जीवन में कुल 280 चुनाव लड़े. नगर निकाय के वार्ड चुनाव से लेकर राष्ट्रपति पद तक के अलग-अलग चुनावों में उन्होंने नामांकन दाखिल किया. हालांकि किसी भी चुनाव में जीते नहीं. चुनाव उनके लिए एक लोकतांत्रिक प्रक्रिया में भागीदारी दर्ज कराने का जरिया था.

गिरफ्तारी के लिए सीजेपी ने घेरा थाना

नीशू आजाद के पिता से मारपीट का मामला

नवभारत न्यूज नई दिल्ली, 04 सितंबर. जंतर-मंतर पर 23 जून को हुई मारपीट के मामले में शुक्रवार को कॉंकरोच जनता पार्टी ने दिल्ली के पार्लियामेंट स्ट्रीट थाने के बाहर करीब तीन घंटे प्रदर्शन किया.


पार्टी कार्यकर्ताओं ने नीशू आजाद के पिता संजय कुमार के साथ कथित मारपीट के आरोपी स्वतंत्र भारद्वाज के खिलाफ कार्रवाई और गिरफ्तारी की मांग



की. प्रदर्शन के दौरान सीजेपी प्रतिनिधियों और पुलिस अधिकारियों के बीच बातचीत हुई. सीजेपी की ओर से कहा गया कि पुलिस ने आरोपी के खिलाफ एससी/एसटी एक्ट सहित संबंधित कानूनी धाराएं लगाने और 72 घंटे के भीतर गिरफ्तारी का आश्वासन दिया है.

सोनिया गांधी की किताब हररपरकलिंग से होगी प्रकाशित

नई दिल्ली. कांग्रेस नेता सोनिया गांधी के बहुप्रतीक्षित संस्मरण 'बिलोंगिंग-अ जर्नी ऑफ लव'



के प्रकाशन को लेकर तस्वीर साफ हो गई है. हार्परकॉलिन्स इंडिया ने घोषणा की कि वह सोनिया गांधी की इस किताब को प्रकाशित करेगा. संस्मरण 10 नवंबर 2026 को बाजार में उपलब्ध होगा. यह घोषणा पेंगुइन रैंडम हाउस इंडिया के किताब प्रकाशित करने के फैसले से पीछे हटने के कुछ दिनों बाद हुई है.

प्रदर्शन के बाद स्वतंत्र भारद्वाज गिरफ्तार

कॉंकरोच जनता पार्टी कार्यकर्ता नीशू आजाद के पिता के साथ मारपीट करने वाले स्वतंत्र भारद्वाज उत्तर प्रदेश के बुलंद शहर से पकड़े गए. फिलहाल दिल्ली पुलिस ने उन्हें हिरासत में ले लिया है. पकड़े जाने से पहले स्वतंत्र ने हसनपुर में मौडिया से करीब 3 मिनट तक बात की और कहा- मेरा कोई कुछ नहीं बिगाड़ सकता. दरअसल नीशू का आरोप कि वह 23 जून को जंतर-मंतर पर प्रदर्शन के दौरान उनके पिता संजय के साथ मारपीट की गई.



श्रीनगर एयरपोर्ट पर इंडिगो विमान पोल से टकराया

नवभारत न्यूज श्रीनगर, 4 सितंबर. जम्मू-कश्मीर के श्रीनगर एयरपोर्ट पर सुबह नवी मुंबई से पहुंची इंडिगो की फ्लाइट 6ई 225 पार्किंग के दौरान वीडेजीएस पोल से टकरा गई. इस विमान का पंजीकरण वीटी-एनओजी बताया गया है. घटना सुबह करीब 9:02 बजे की है.

एयरपोर्ट अथॉरिटी के अनुसार, विमान ने नंबर 06 पर पार्क किया जा रहा था, तभी वह

उस पोल से जा भिड़ा, जिस पर विजुअल डॉकिंग गाइडेंस सिस्टम की डिस्टले यूनिट और उससे जुड़े लेजर या कैमरा सेंसर लगे हुए थे. टक्कर के कारण विमान के अगले हिस्से को मामूली क्षति पहुंची. हालांकि, विमान में सवार यात्रियों और चालक दल के सदस्यों में से किसी के घायल होने की सूचना नहीं है. घटना के बाद सभी लोगों को सुरक्षित तरीके से विमान से बाहर निकाला गया.

गांजा पीकर उड़ा रहा था फ्लाइट	9 फ्लाइट डायरेंट
दोनों डोप टेस्ट में दोषी पाए जाने के बाद एयर इंडिया ने फ्लैक से दिल्ली जाने वाली फ्लाइट ए 12379 के पायलट को नौकरी से निकाल कर दिया है. इस फ्लाइट में ओडिशा के ऊपर 300 फीट की ऊंचाई अचानक कम हो गई थी.	राजधानी में हुई भारी बारिश का असर इंदिरा गांधी अंतरराष्ट्रीय एयरपोर्ट पर भी पड़ा. खराब मौसम के कारण नि उड़ानों को डायवर्ट करना पड़ा. जबकि 400 से अधिक उड़ानें देरी से संचालित हुईं.

चित्रकूट में मंदाकिनी ने मचाई तबाही

प्राचीन तुलसीदास मंदिर क्षतिग्रस्त, रामघाट पर हुआ भारी नुकसान

नवभारत न्यूज चित्रकूट, 4 सितंबर. यूपी के चित्रकूट में मुसलाधार बारिश से मंदाकिनी में आई बाढ़ में सब कुछ तहस-नहस कर डाला. मंदाकिनी खतरे के निशान से नीचे उतरी तो बर्बादी का वह भयावह मंजर दिखा, जिसने धर्मनगरी को कई साल पीछे धकेल दिया.

रामघाट में गोस्वामी तुलसीदास का मंदिर मंदाकिनी के वेग में खंडित हो गया. यही नहीं ऊपरी हिस्सा मंदाकिनी में ही समा गया. आरती स्थल भी पूरी तरह



बाढ़ में क्षतिग्रस्त हो गया है. वहीं हनुमान मंदिर पूरी तरह टूट गया. इसके अलावा रामघाट में ज्यादातर दुकानों व मकानों के शतर व दरवाजे उखड़कर मंदाकिनी की बाढ़ में समा गए हैं. पूरे रामघाट में

सिर्फ मलबा ही नजर आ रहा है, जिसे हटाने में टीमें पसीना छोड़ रही हैं. बता दें कि 29 अगस्त को लाल निशान से साढ़े आठ मीटर ऊपर पहुंची मंदाकिनी ने जमकर तबाही मचाई.